

30-10-2017

ఉదయము మురళి

ఓంశాంతి

హాస్దాదా

మధువనము

“మధురమైన పిల్లలారా - తండ్రి మీకు జ్ఞానమనే కన్నులని ఇస్తున్నారు. కావున ఇటువంటి తండ్రి పై మీరు సమర్పణ అవ్వాలి. మాతా - పితలను అనుసరించి పావనంగా చేసే సేవ చేయాలి.”

ప్రశ్న:- అదృష్టవంతులైన పిల్లల గురులేవి ?

జవాబు:- అదృష్టవంతులనగా సౌభాగ్యశాలి పిల్లలు. వారు బాగా చదువుకొని, ఇతరులను చదివిస్తారు. వారు పూర్తి నిశ్చయబుద్ధి కలిగిన వారిగా ఉంటారు. ఎప్పుడూ తండ్రి చేతిని వదిలిపెట్టరు. వ్యాపారాలు మొదలైనవి చేసుకుంటూ ఈ కోర్సు కూడా తీసుకుంటారు. చాలా సంతోషంగా ఉంటారు. కాని ఎవరి భాగ్యములో లేదో వారికి లాటరీ లభించినా పోగొట్టుకుంటారు.

పాట:- భోలానాథునికి నాటి అయినవారు,..... (భోలానాథ్ సే నిరాలా,.....)

ఓంశాంతి. ఏమీ తెలియనివారిని, అమాయకులను భోలా అని అంటారు. మనము ఎంత అమాయకంగా ఉండినామో, మాయ మనలను ఎంత అమాయకంగా చేస్తుందో పిల్లలైన మీలప్పుడు తెలుసుకున్నారు. కనీసము మన తండ్రి ఎవరో కూడా తెలిసేది కాదు. తండ్రి అని పిలుస్తున్నా వారెవరో తెలియదు. అంతేకాక తండ్రి ద్వారా ఏ ఆస్తి లభిస్తుందో కూడా తెలియదు. అటువంటి వారిని భోలా అని అంటారు కదా. భోలా అనండి, బుద్ధు అనండి అర్థము ఒక్కటే. ఈ సమయములో అందరూ బుద్ధి హీనులుగా, తెలివితేలిక వారుగా అయిపోయారు. కానీ వారికి ఆ తెలివితేలిక తనపు గర్వము కూడా ఉంది. పిల్లలూ, మీరు తండ్రిని తెలుసుకున్నారు, వారి ద్వారా వింటున్నారు. పోతే ఆత్మలైన మీరు ఆత్మాభిమానులుగా అయ్యే శ్రమ చేయాలి. బాబా స్వయంగా కూర్చొని నేర్పిస్తున్నారు - ఓ ఆత్మలారా! దేహీ-అభిమానులుగా అవ్వండి. స్వయాన్ని పారలౌకిక తండ్రి సంతానమని నిశ్చయము చేసుకోండి. లౌకిక తండ్రి గురించి అయితే మీకు తెలుసు. కాని పారలౌకిక తండ్రి గురించి తెలియనంత అమాయకంగా మీరు తయారయ్యారు. ఈ మాటలు పరమపిత పరమాత్మ స్వయం అర్థం చేయిస్తున్నారని ఇప్పుడు పిల్లలైన మీ బుద్ధిలో ఉంది. మీరు ఏమీ చిన్న పిల్లలు కాదు. మీ అవయవాలు పెద్దవి. తండ్రి అర్థం చేయిస్తున్నారు - ఒకవేళ స్వయాన్ని దేహముగా భావిస్తే తండ్రిని స్మృతి చేయలేరు. స్వయాన్ని దేహీ-అభిమానిగా భావించండి. పిల్లలూ! పిల్లలూ! అని పిలుస్తున్నది శరీరాలను కాదు, ఆత్మలకు చెప్పన్నారు. అంతేకాక ఆత్మలందరూ శివుని(పరమాత్మను) ‘బాబా’ అని అంటారు. ఏ ఇతర ఆత్మలను గానీ, బ్రహ్మను గానీ ఈ విధంగా బాబా అని పిలువరు. ఇతడు కూడా వారి పుత్రుడే. మన అనంతమైన తండ్రి ఇతనిలో వచ్చారని మీకు తెలుసు. కావున తండ్రిని స్మృతి చేయవలసి వస్తుంది. 84 జన్మల చక్రాన్ని కూడా స్మృతి చేయవలసి ఉంటుంది. ఇది 5 వేల సంవత్సరాల బేహద్ నాటకము. మీరు పాత్రధారులు. ఇప్పుడు మీకు ఈ డ్రామా ఆదిమధ్యాంతాలు గురించి తెలిసింది. అందువలన చక్రమంతా బుద్ధిలో తిరుగుతూ ఉండాలి. మీ పేరు చాలా ప్రసిద్ధి చెందింది. మీరు ఇప్పుడు స్వదర్శన చక్రధారులుగా అయ్యారు మళ్ళీ మీరే భవిష్యత్తులో చక్రవర్తి రాజులుగా అయిపోతారు. 84 జన్మల కథ చక్రములో నిరూపించబడుతుంది. ఇప్పుడు మీరు తండ్రివారిగా అయ్యారు. ఇది స్మృతిలో ఉంచుకోవాలి. ఎంతెంత అంధులకు ఊతకర్తగా అవుతారో అంత దయాహృదయులుగా అయ్యారని తండ్రి అర్థం చేసుకుంటారు. దయ చూపండి, కృప చూపండి అని అంటారు. తండ్రి ఏ కృప చూపుతారో మీకు తెలుసు. తండ్రి లభించారంటే మీకు ఎంతో

సంతోషముండాలి. ఇప్పుడు మీరు మీ కాళ్ళ పై నిల్చేవాలి. ఎలాగైతే సెంటరు తన కాళ్ళ పై తాను నిలబడాలి అని అంటారో అలా మీరు కూడా మీ కాళ్ళ పై మీరు నిలబడాలి. అత్తుత్తమమైన పురుషార్థము చేయాలి. మాతా - పితలను అనుసరించండి. లౌకికములో పిల్లలు తండ్రిని అనుసరించి పతితమైపోతారు. కానీ ఇక్కడ పారలౌకిక తండ్రి గురించి చెప్పడం జరుగుతుంది. వారి శ్రీమతమును అనుసరించాలి. మమ్మా-బాబాల వ్యాపారము ఏమిటో చూడండి? పతితులను పావనంగా చేసే పని. ఇతర ధర్మపితలు ఎప్పుడు వస్తారో అప్పుడు వారి ధర్మానికి చెందిన ఆత్మలు పై నుండి వస్తారు. అచ్చట కన్వర్ట్(పరివర్తన) చేసే విషయము లేదు. ఇచ్చట కన్వర్ట్ చేయాలి - శూద్రులను బ్రాహ్మణులుగా చేయాలి. ఇందుకై మీరు శ్రమ చేయవలసి వస్తుంది. మీరు ఎంతో సాహిత్యము పంచుతారు. కానీ వారు చూసి చింపేస్తారు.

పిల్లలైన మీరు రూప-బసంతులు(జ్ఞానులు -యోగులు). తండ్రి ఎలా ఉన్నారో పిల్లలైన మీరు కూడా అలాగే ఉన్నారు. మీరు జ్ఞాన వర్షాన్ని కురిపించాలి. ఈ చిత్రాలు చాలా బాగున్నాయి. త్రిమూర్తి చిత్రాన్ని చాలా పెద్దదిగా తయారు చేయవలసిన అవసరముంది. ఈ చిత్రములో తండ్రి, వారసత్వము రెండూ వచ్చేస్తాయి. తండ్రి లేకుండా తాత నుండి వారసత్వము ఎలా లభిస్తుంది? కృష్ణుని చిత్రము అందరికీ చాలా బాగా నచ్చుతుంది, చాలా ఇష్టపడ్తారు. పోతే 84 జన్మల గురించి ఏమి వ్రాయబడిందో అది వారికి నచ్చదు. వారికి చిత్రము(శరీరము) బాగా నచ్చుతుంది. మీకు విచిత్రాలు నచ్చుతారు. ఎందుకంటే తండ్రి మీకు ఆత్మాభిమానులుగా అవ్వండి అని చెప్పారు. మీరు స్వయాన్ని విచిత్రాలుగా భావిస్తారు కావున స్మృతి కూడా విచిత్రమైన(చిత్రము లేని) పరమాత్మనే చేస్తారు. తండ్రి రచయిత కనుక వారు తప్పకుండా నూతన ప్రపంచాన్నే రచిస్తారు. అందులో లక్ష్మీనారాయణుల రాజ్యముండేది. లక్ష్మీనారాయణుల చిత్రాన్ని కూడా తయారు చేశారు. అందులో సర్వ గుణ సంపన్నులు, 16 కళా సంపూర్ణులు..... అని కూడా వ్రాశారు. లక్ష్మీనారాయణులు మహారాజా-మహారాణులైతే మేము తండ్రిని స్మృతి చేసి ఇలా తయారవుతున్నామనే నషా ఉంటుంది. కావున తండ్రిని స్మృతి చేసి మేము కూడా ఈ విధంగా తయారవుతున్నామను నషా మీకు ఉంటుంది. కావున సదా బాబా-బాబా అని అంటూ ఉండండి, మీ భవిష్య పదవిని కూడా స్మృతి చేయండి. అప్పుడు సత్తయుగములోకి వెళ్లిపోతారు. ఒక ఉదాహరణ ఇస్తారు కదా - నేను గేదెను, నేను గేదెను అని భావించుట వలన తనను తాను గేదెనని భావించడం మొదలుపెట్టాడు. అయితే కేవలం అనుకోవడం ద్వారా ఎవ్వరూ అలా తయారైపోరు. పోతే ఇప్పుడు మీకు ' నేను ఆత్మను, నరుని నుండి నారాయణునిగా తయారవుతున్నానని' తెలుసు. ఇప్పుడు భికారిగా, నిరుపేదగా ఉన్నాను. ఇది ఆశ్చర్యము. అక్కడ ఒక్కరు మాత్రమే రాజ్యము చేయరు కదా. వారి వంశము కూడా నడుస్తుంది, వారి పిల్లలుంటారు. 1250 సంవత్సరాలు కేవలం లక్ష్మీ నారాయణులు మాత్రమే రాజ్యము చేయరు. సత్తయుగము ఆయువు చాలా ఎక్కువ అని అంటారు. అయినా ప్రజలు కూడా కావాలి కదా. మీ బుద్ధిలో జ్ఞాన పరాకాష్ఠ ఉండాలి.

మీరు ఎవరి ముందైనా చిత్రమునుంచి ఒకప్పుడు భారతదేశము స్వర్గముగా ఉండేదని అర్థం చేయించండి. ఇప్పుడు ఈ పాత ప్రపంచము నరకముగా ఉంది. అందువలన మనము స్వర్గములో ఉండేవారమని ఇప్పుడు నరకవాసులుగా అయ్యామని మళ్ళీ స్వర్గవాసులుగా అవుతున్నామని పక్కా నిశ్చయముండాలి. సత్తయుగములో లక్ష్మీనారాయణుల రాజ్యము, త్రేతా యుగములో సీతా-రాముల రాజ్యముండేది. మీరందరూ స్వర్గవాసులుగా ఉండేవారు. ఈ చక్రములో 84 జన్మల చక్రము

నిరూపించబడ్డంది. వృక్ష చిత్రములో పూజ్యనీయులుగా ఉండేవారు క్రిందకు దిగజారి పూజారులుగా ఎలా అవుతారో నిరూపించబడ్డంది. ఈ సమయములో తండ్రి ఎవరో తెలియనందున అందరూ నాస్తికులని మీరంటారు. అందరూ శ్వశానములో పడి ఉన్నారని మీకు తెలుసు. పిల్లలైన మీరు గుప్తంగా ఉన్నారు. ఇంగ్లీషులో అండర్ గ్రౌండ్ అని అంటారు. అచ్చట ఎవ్వరూ అండర్ గ్రౌండ్ లో ఉండరు. ఇప్పుడు మీరే అండర్ గ్రౌండ్ లో ఉన్నారు. మిమ్ములను గురించి ఎవ్వరికీ తెలియదు. ఇచ్చట సన్నుఖములో కూర్చుని ఉన్నారు కనుక మజాగా ఉంటుంది. అనంతమైన తండ్రి పరంధామము నుండి వచ్చి ఇతడిలో ప్రవేశించి చదివిస్తారు. సృష్టి చక్రములోని రహస్యాలను అర్థం చేయిస్తారు. పోతే శివబాబా రోజంతా పూర్తిగా ఇతనిలోనే ఉండరు. తండ్రి అంటున్నారు - నేను సేవ చేస్తాను. పిల్లల పేరు ప్రసిద్ధి చేసేందుకై నేను ప్రవేశిస్తాను. తండ్రి అంటున్నారు - పిల్లలూ! స్వదర్శన చక్రధారి భవ, శంఖు ధారి భవ. మీరు జ్ఞాన శంఖాన్ని పూరించాలి. శంఖమనండి, మురళి అనండి ఒక్కటే. వారు కృష్ణుని చేతిలో మురళి చూపించారు. కృష్ణుడు రత్న ఖచితమైన మురళిని, ఆట పాటలలో మ్రోగిస్తారు. అచ్చట జ్ఞాన మురళి ఉండదు. కల్పక్రితము సత్యయుగములో ఎలా పాత్ర చేశామో అలాగే ఇప్పుడు కూడా చేస్తామని పిల్లలు బుద్ధిలో ఉంచుకోవాలి. కాని మొదట బాబా నుండి వారసత్వము తీసుకోవాలి. కాని పిల్లలు ఇంటికి పోతూనే మర్చిపోతారు. తండ్రి అంటున్నారు - ఇక్కడ నుండి పక్కాగా తయారై వెళ్ళండి,..... వ్యాపారాలు భలే చేసుకోండి కానీ స్మృతి చేస్తూ ఉండండి. ఒక్క సెకండు కోర్సును అలవాటు చేసుకోండి. ఎలాగైతే చాలా మంది వివాహము చేసుకొని కూడా చదువుకుంటారో అలాగే మీరు కూడా వ్యాపారము చేస్తూ కూడా చదవండి. కుమారులు, కుమారిలకైతే చాలా సులభము. నాకు ఒక్క శివబాబా తప్ప ఇతరులెవ్వరూ లేరు అని బుద్ధిలో ఉంటే చాలు. ఈ విధంగా బ్రహ్మను గురించి అనరు.

బాబా అడుగుతున్నారు - మీకు ఎప్పటి నుండి నిశ్చయము ఏర్పడింది? నిశ్చయముంటే ఇటువంటి గొప్ప తండ్రిని వదలరాదు. చదవండి, చదివించండి అని బాబా అంటారు. పిల్లలైన మీకు ఎంతో సంతోషముండాలి. పేదవారికి లాటరీ లభిస్తే పిచ్చివారిగా కూడా అయిపోతారు. కానీ ఇచ్చట పిల్లలు వ్యాపారములో పడి మర్చిపోతారు. అందువలన - ఇంత పెద్ద లాటరీ ఇచ్చాను కానీ పిచ్చివారైపోయారని బాబా అంటారు. అదృష్టములో లేదు, అందుకే భాగ్యశాలురను చూడాలనుకున్నా అభాగ్యులను చూడాలనుకున్నా ఇక్కడే చూడండి,..... కల్పము తర్వాత శివబాబా లభించారని ఈ బాబా అంటారు. బాబా బాబా అని అంటూ ఉండండి, ఉదయమే లేచి స్మృతి చేయండి, ఏదైనా ప్రియమైన వస్తువు ఉంటే దాని పై బలిహారమవుతారు. మనము కూడా బాబా పై బలిహారమైపోతాము. ఇది జ్ఞాన కస్తూరి. మనము భారతదేశ నావను దాటించేవారము. మీరు సత్యనారాయణ కథ, అమర కథ, తీజరీ కథలను వినిపించే సత్యమైన తండ్రికి సత్యమైన బ్రాహ్మణ పిల్లలు. కనుక ఆంతర్వములో ఎలాంటి దోషమూ, లోపమూ ఉండరాదు. దోషముంటే ఉన్నత పదవిని పొందలేరు. మంచిది.

రాత్రి క్లాసు 28-03-1968

అన్నీ చూస్తూ పాత్రను అభినయిస్తూ బుద్ధి తండ్రితో జోడింపబడి ఉండునట్లు అభ్యాసము చేయండి. ఈ పాత్ర ప్రపంచము సమాప్తమైపోతుందని మీకు తెలుసు. ఈ ప్రపంచాన్ని వదిలి మనము మన ఇంటికి వెళ్లిపోవాలి. ఇటువంటి ఆలోచన ఇతరులెవ్వరి బుద్ధిలో ఉండదు. ఇతరులకు ఈ విషయాలు అర్థము కూడా కావు. వారైతే ఈ ప్రపంచము ఇంకా చాలా కాలము నడుస్తుందని భావిస్తారు. మనమిప్పుడు

మన నూతన ప్రపంచములోకి వెళ్తున్నామని పిల్లలైన మీకు తెలుసు. రాజయోగము నేర్చుకుంటున్నాము. కొంత కాలములోనే మనము సత్తయుగ నూతన ప్రపంచములోకి లేక అమరపురములోకి వెళ్తాము. ఇప్పుడు మీరు పరివర్తన అవుతున్నారు. ఆసులీ మనుష్యుల నుండి ధైవీ మనుష్యులుగా పరివర్తన అవుతున్నారు. తండ్రి మనలను మనుష్యుల నుండి దేవతలుగా చేస్తున్నారు. దేవతలలో ధైవీ గుణాలుంటాయి. వారు కూడా మనుష్యులే, అయితే మనుష్యులలో ధైవీ గుణాలు ఉండవు. ఇచ్చటి మనుష్యులలో ఆసులీ గుణాలున్నాయి. ఇక ఈ ఆసులీ రావణ రాజ్యము ఉండదని మీకు తెలుసు. ఇప్పుడు మనము ధైవీ గుణాలు ధారణ చేస్తున్నాము. మన జన్మ-జన్మాంతరాల పాపాలను కూడా యోగ బలముతో భస్మము చేస్తున్నాము. చేసుకుంటున్నారా? లేదా ? అనేది ప్రతి ఒక్కరికి తమ స్థితి ద్వారా, నడవడిక ద్వారా తెలిసిపోతుంది. ప్రతి ఒక్కరు స్వయాన్ని దుర్గతి నుండి సద్గతిలోకి తెచ్చుకోవాలి అనగా సత్తయుగములోకి వెళ్లేందుకు పురుషార్థము చేయాలి. సత్తయుగములో విశ్వ చక్రవర్తి పదవి ఉంటుంది. ఒకే రాజ్యముంటుంది. ఈ లక్షి నారాయణులు విశ్వ మహారాజులు కదా. ప్రపంచములోని వారికి ఈ విషయాలు తెలియవు. ఒకటి - ఒకటి(వన్ - వన్) నుండి వీరి రాజ్యము ప్రారంభమవుతుంది. ఇలా తయారవుతున్నామని మీకు తెలుసు. పిల్లలను తండ్రి తనకంటే ఉన్నత స్థితికి తీసుకెళ్తారు. అందుకే బాబా పిల్లలకు నమస్తే చెప్తారు. జ్ఞాన సూర్యుడు, జ్ఞాన చంద్రుడు, జ్ఞాన భాగ్యశాలి నక్షత్రాలు. మీరు భాగ్యశాలి. బాబా అర్థ సహితంగా నమస్కరిస్తారని మీకు తెలుసు. తండ్రి వచ్చి అపారమైన సుఖమునిస్తారు. ఈ జ్ఞానము కూడా చాలా అద్భుతమైనది. మీ రాజ్యము కూడా అద్భుతమైనది. ఆత్మలైన మీరు కూడా అద్భుతమైనవారే. రచయిత, రచనల ఆది-మధ్య-అంత్యముల జ్ఞానమంతా మీ బుద్ధిలో ఉంది. మిమ్ములను తమ సమానంగా తయారు చేసేందుకు ఎంత శ్రమ చేయవలసి వస్తుంది. ప్రతి ఒక్కరి భాగ్యము కల్ప క్రితముదే, అయినా తండ్రి పురుషార్థము చేయిస్తూ ఉంటారు. అష్ట రత్నాలుగా ఎవరు అవుతారో చెప్పలేము. అలా తెలిపే పాత్రే లేదు. పోను పోను మీరు మీ పాత్రను కూడా తెలుసుకుంటారు. ఎవరు ఎటువంటి పురుషార్థము చేస్తారో, అటువంటి భాగ్యాన్ని తయారు చేసుకుంటారు. తండ్రి దారి తెలిపేవారు. ఆ మార్గములో ఎవరెంత బాగా నడుచుకుంటారో అంత పొందుతారు. వీరిని సూక్ష్మవతనములో చూడనే చూస్తున్నారు. ప్రజాపిత బ్రహ్మ జతలో కూర్చుని ఉన్నారు. బ్రహ్మ నుండి విష్ణువుగా అవ్వడం ఒక్క సెకెండు పనే. విష్ణువు నుండి బ్రహ్మగా అయ్యేందుకు 5 వేల సంవత్సరాలు పడుతుంది. ఇది కరెక్ట్ అని బుద్ధికి తెలుస్తుంది. భలే త్రిమూర్తులుగా తయారు చేస్తారు - బ్రహ్మ-విష్ణు-శంకరుడు. కానీ వీరిని గురించి ఎవ్వరికీ అర్థమై ఉండదు. ఇప్పుడు మీకు అర్థమయ్యింది. మీరు ఎంతో పదమా పదమ్ భాగ్యశాలీ పిల్లలు. దేవతల పాదాలలో పద్మాలను చూపుతారు కదా. పదమ్పతి అను పేరు కూడా ప్రసిద్ధి చెందినది. పేదలుగా, సాధారణముగా ఉన్నవారే పదమ్పతులుగా అవుతారు. కోటిశ్వరులెవ్వరూ ఇక్కడకు రానే రారు. 5-7 లక్షలు ఉన్నా వారిని సాధారణమైన వారనే అంటారు. ఈ సమయంలో 20-40 వేలు అసలు లెక్కలోకే రాదు. పదమ్పతులు ఎవరైనా ఉన్నా అది ఒక్క జన్మ కొరకే. వారు జ్ఞానము తీసుకున్నా చాలా కొద్దిగా తీసుకుంటారు. అర్థము చేసుకొని స్వాహా అయితే చేయరు కదా. అంతా స్వాహా చేసినవారు ప్రారంభములోనే వచ్చేశారు. వారి ధనము వెంటనే యజ్ఞములో ఉపయోగపడింది. పేదల ధనము అయితే ఉపయోగపడ్తునే ఉంటుంది. ఇప్పుడు సేవ చేయమని ధనవంతులకు చెప్తున్నారు. ఈశ్వరీయ సేవ చేయాలంటే సెంటర్లు తెరవండి, శ్రమ కూడా చేయండి. ధైవీ గుణాలు కూడా ధారణ చేయండి. తండ్రిని పేదలపెన్నిధి అని అంటారు. ఈ సమయములో

భారతదేశము అన్నిటికంటే పేద దేశము. భారతదేశ జనాభా అన్నిటికంటే ఎక్కువగా ఉంది. ఎందుకంటే ప్రారంభములోనే వచ్చింది కదా. బంగారు యుగములో ఉన్నవారంతా ఇనుప యుగములోకి వచ్చారు. చాలా నిరుపేదలుగా అయ్యారు. ఖర్చు చేస్తూ చేస్తూ అంతా సమాప్తము చేసేశారు. ఇప్పుడు మీరు మళ్ళీ దేవతలుగా అవుతున్నారని తండ్రి అర్థం చేయిస్తున్నారు. నిరాకార భగవంతుడైతే ఒక్కరే! బలిహారము ఒక్కరిదే. ఇతరులకు ఈ విషయాలు అర్థం చేయించేందుకు మీరు ఎంతో శ్రమ చేస్తున్నారు. ఎన్నో చిత్రాలు తయారు చేస్తున్నారు. పోను పోను చాలా బాగా అర్థము చేసుకుంటూ పోతారు. డ్రామా టీక్ టీక్ అంటూ నడుస్తూనే ఉంటుందని మీకు తెలుసు. ఈ డ్రామాలోని టీక్ టీక్ గురించి మీకు తెలుసు. మొత్తం ప్రపంచములోని పాత్ర అంతా కల్ల-కల్లము రిపీట్ అవుతూ ఉంటుంది. సెకెండు తర్వాత సెకెండు నడుస్తూనే ఉంటుంది. తండ్రి ఈ విషయాలన్నీ అర్థం చేయిస్తారు. అయినా 'మన్మథాభవ' అని చెప్పున్నారు. కనుక తండ్రిని ప్రతి చేయండి. కొంతమంది నీటి పై నడుస్తారు, కొంతమంది అగ్నిలో నిప్పుల పై నడుస్తారు. దాని వలన లాభమేముంది? దీని వలన ఆయువు వృద్ధి చెందదు. అచ్చా

మధురాతి మధురమైన అపురూపమైన పిల్లలకు మాత - పిత, బాపదాదాల ప్రేయస్కృతులు మరియూ గుడిమార్గిని

ధారణ కోరకు ముఖ్యసారము:-

ఆత్మిక పిల్లలకు ఆత్మిక తండ్రినమ్మే.

1. సత్తమైన బ్రాహ్మణులుగా అవ్వాలి. ఆంతర్ములో ఎలాంటి దోషము, లోపము ఉంచుకోరాదు. స్వదర్శన చక్రధారులుగా అయి శంఖు ధ్వని చేయాలి. వృత్తి-వ్యాపారాలు చేసుకుంటూ ఈ కోర్కె తీసుకోవాలి.
2. తండ్రి సమానంగా దయాహృదయులై అంధులకు ఊతకర్తగా అవ్వాలి. మాతా-పితలను అనుసరించే ఉత్తమ పురుషార్థము చేయాలి. మీ కాళ్ళ పై మీరు నిల్చోవాలి. ఎవ్వరినీ ఆధారంగా చేసుకోరాదు.

వరదానము:- “ సదా ప్రతి సంకల్పము మరియు ప్రతి కర్మలా

బ్రహ్మబాబాను అనుసరించే సమీపము మరియు సమాన్ భవ ”

ఎలాగైతే బ్రహ్మబాబా దృఢసంకల్పము ద్వారా ప్రతి కార్యములో సఫలతను ప్రాప్తి చేసుకున్నారో 'ఒక్క తండ్రి తప్ప ఇతరులెవ్వరూ లేరు' - దీనిని ఆచరణలో ఉంచి చూపించారు. ఎప్పుడూ వ్యాకుల పడలేదు, విసుగు చెందలేదు. సదా 'నఖింగ్ న్యూ' అనే పాఠము ద్వారా విజయిగా అయ్యాడు. హిమాలయ పర్వతమంత పెద్ద విషయాన్ని కూడా పర్వతము నుండి దూది వలె చేసుకొని దారిని తయారు చేసుకున్నాడు. ఎప్పుడూ భయపడలేదు. అలా సదా విశాల హృదయులుగా ఉండండి, దిల్ ఖుష్గా ఉండండి. ప్రతి అడుగులో బ్రహ్మబాబాను అనుసరిస్తే సమీపంగా, సమానంగా అయిపోతారు.

స్లోగన్:- “ అతీంద్రియ సుఖాన్ని అనుభవం చేయాలంటే గోపే వల్లభుని

సత్య సత్యమైన గోపికలుగా అవ్వండి ”